

KÖNÜLLƏRDƏN GƏLƏN SƏSLER

Şabalıd əfsanəsi

Şabalıd haqqında əfsanə deyənlər çoxdur, Nadir ağacdır, onun dunyada tayı yoxdur. Bir neçə əfsanəni gəlin sizə söyləyim, Deyilmiş əfsanələr bir həqiqətdir deyim. Yazın soyuq havası, dolusu, sel-yağışı, Məhv edir saraldaraq almanın, həm gilası. Soyuqlar ötməyinə şabalıd çıçəkləmir, Ona görə meyvəsi saralıb tökülməyir. Şabalıda atalar «Ağılı Ağac»—deyib, Meyvəsini «açıqdə» una çevirib yeyib. Özəmətli hər palid ağacların tacıdır, Meyvəsi yeyilməyir, həm bərkdir, həm acıdır. Şabalıdin meyvəsi yeməli olduğundan «ŞAH PALID» ləqəbini daşıyibdir qədimdən. Yaziçi Aleksandr Duma çox elləri gəzib. O, Qafqazda olarken Azərbaycana gəlib. Şabalıdin meyvəsini bir gün plovda yeyib, Tərifləyib, ona «Qəbələ Xurması»—deyib.

Əfsanənin biri İsmayıllı bəylə bağlıdır. Bu əfsanəni deyən həqiqətən haqlıdır. Həcc ziyarətindən qayıdarkən İsmayıllı bəy Xoşlayıb İstanbullu qonaq qalıb düz bir ay. General Qutqaşlılı İstanbulda gəzərkən, Tacirin karşısındakı şabalıd görür birdən. Maraqlanıb tacirdən qiymət bilmək istəyir, Tacir—çox bahalıdır, sənlik deyildir—deyir. İsmayıllı bəy pərt olur, bir xeyli də qəmlənir, Qəbələyə, dostuna yazış məktub göndərir. Dostu iki at yükü şabalıd xaralda, Gösterilən ünvana yola salır çaparla, General bilərkədən bazarda satış yerin Qonşuluğunda tutur lovğalanın tacirin. «Çarşı bazarı»na birdən yaman haray düşür. «Qəbələ Xurması»na böyük növbə düzülür, Bəy müştərilərdən bir qəpik də almayırlar. Tacirin açığına şabılıdı paylayır.

Səməd HƏSƏNOĞLU,
Qəbələ şəhəri.

Daraqçın

Coxlu ölkələr aşır, Cüt uçur, cüt dolaşır, Yem üçün yere düşür. Darağın başa taxib Yayda gelir daraqçın. Sanki qoyub başına Qatlanan bir araqqın. * * *

Bir adı-Şanapipik, Yaraşır cana pipik, Qatlanır yana pipik. Şanasını başına Taxib gelir daraqçın. Sanki qoyub başına Şanalı bir araqqın.

Olur bəzəkli, cüt top, Hoppanırlar hoppa-hop, Adları qalıb «Hop-hop». Darağını başına Taxib gelir dararçın. Özü qəhvəyi-qanad, Ağ-qapa zolaq-qırçın. * * *

Bezəklərinən olmaz, illeri keçsə də solmaz Payız düsdü-tapılmaz. Darağını başına Taxib köçür daraqçın. Yayda bizim yerləre, Baxıb köçür daraqçın.

Əhməd MƏMMƏDLİ,
Nic qəsəbəsi, müəllim.

Bir ana vardi...

(Övladlarını vaxtsız itirən analara)

Bir ana vardi
Ürəyi qubar,
İtirib gül balansını
Bağçalarda gəzerdi.
Hər gülü, hər çıçayı
Balasına bənzəderdi.
Bircə güne ağardı
Onun qara telleri.
İşgini itirdi
Yaşlı qara gözləri.
Gecələr röyalarda
Axtarırsan, onu görürsən.
Gündüzlər şəklini
Sinən üstə düzürsən.
Lazım deyil, ay ana
Onsuz da qəlbindədir,
O, hər zaman sənilədir.
Yadindamı toyunda,
Sındırıban süzərdin,
«Bu günü də gördüm»—
Deyib dua edərdin.

* * *

Ölüm haqdır ay ana,
Vaxtsız gelir qapılara.
Talein taleyini
Yazdı qara daşlara...
* * *

Ağlama ay ana,
Dünya yalan dünyadı.
Bir yandan boşalıb
Bir yandan dolan dünyadı.
* * *

İllər bir-bir ötəcək
Əziz xatirələr tək.
Ləp uzaq gələcəkdə,
Bir payız axşamında,
Şam süfrəsi başında
Yığaraq nəvələri
Xatırlarsan o xoş günləri...

Rəciyyə MEYFULLAQIZI.

Mənsur şeirlər

Başqa dünyadan sürgün olunmuş qərib, yad bir adamam bu dünyada

Mənim dünyam belə deyildi axı...

Orda insanlar daha gözəl, daha sevimli. Orda insanlar bir aile kimi mehriban,

cənnətdəki sayaq günahsız və mutlu.

Orda kədər axtarırlar, burda sevinc aradıqlariték. Kədər axtarırlar, sevincin adılıyindən uzaqlaşmaq üçün, sevincin dadını daha dərindən duymaq üçün.

Orda göz yaşı yox...

Ölümə belə ağlamırlar hətta. Acıdan olən yox orda, dərddən, həsrətdən

olən yox...

Ölüm - dünyadan doyub getməkdir, ruhların bayramıdır orda. Meşələrlə dolu olsa da o dünya, meşə əhlinə bənzəri yox o insanların.

Didib-parçalamaq yox, dava-dalaş, kin-kidurət yox...

Haqsızlıqlara göz yuman Allah yox, insana qənim Şeytanı yaratmış.

Hər kəsin balaca bir aləmi, balaca bir dünyası. Hər kəs öz balaca dünyasının,

qayğısız, bəxtəvər dünyasının balaca bir Allahi...

Belə bir dünyadan sürgün olunmuş qərib, yad insanam bu

dünyada mən.

Alışa bilmirəm, alışa bilmirəm, alışa bilmirəm, vallah, bu dünyaya.

Kim sürgün etdi mən? Kim? Nə imiş günahım?..

Ah, harda qaldı mənim öz doğma dünyam? Haçan dönəcəyəm bir də

ora? Döñə biləcəyəmmi heç?..

Bu dünyadan o dünyaya açılan qapılar qapalı. Gün keçib günortadan...

* * *

Xəberin oldumu, səndən ayrılib mənimlə gəldi. O payız axşamında ilk dəfə gördüküm gözlerin. Mənimlə gəldi, bir də təbəssüm boyalı dodaqların.

Günahkaramsa, bağışla...

O gündən hara gedirəm - mənimlə gedir. Payız axşamı rəngində gözlerin. Mənimlə gedir. Bir də təbəssüm boyalı dodaqların.

Günahkaramsa, bağışla...

Axşamlar, şam işığında oturub toza bürünmiş gitaramın simlərini səsləndirirəm. Onlar üçün. Mən çalışıram, dodaqların gülümşəyir. Baxışların nəgməyə dönür, təbəssümün çıçəyə. Mən çalışıram. İçim sevincle dolur. Axşamlarım aləm olur.

Günahkaramsa, bağışla...

Füzuli YAVƏR.

Köpək kimindir?

Evin qapısı döyüldü. Ev sahibi qapını açarken köhnə dostu və iri bir köpək qarşılaşdı. Onları salona dəvət etdi. İki dost hələ oturmamışdır ki, köpək stolüstü lampanı və iki billur meyvə qabını aşıraraq sindirdi. Sonra da en rahat və bahalı kreslolardan birinə yerləşərək dəri üzüllü qoltuqaltıları gəmirməyə başladı. Ev sahibi köpəyin hərəkətlərindən çox hiddətlənə də dostunun kefiyə dəyər deyə səs çıxarmırdı. Xeyli söhbət etdilər, çay içdilər. Nəhayət qonaq getmək üçün qalxanda köpəyin hərə-

kətlərinə görə infarkt keçirmək dərəcəsinə gələn ev sahibi dostuna:

—Köpəyini unudarsan ha—dedi.

Bu sözleri eşidəndə qonaq çəşqin halda:

—Ay Allah!—dedi-mən sizin qapını döyəndə köpək qapının önündə durmuşdu, elə bildim sənin köpəyindir.

Vüsal SƏMƏDOV.



TƏBRİK EDİRİK!

Əziz balamız Gülsüm!
Sən ad günün münasibəti-
la baban İngiləb, nənələrin Leyla, Həqiqət, atan Ramin,
anan Nigar, biblərin Sayad, Sərqiyyə, xalan Validə təbrük
edir, sənə cansağlığı, uzun
ömür və həyatda xoşbəxtlik
arzu edirər.
1 yaşın mübarek!

Məsul katib
N. R. Atakişiyev.

TƏSİŞÇİLƏR:
Qəbələ Rayon İcra
Hakimiyyəti və redaksiyanın
jurnalist kollektivi.

Məsul növbətçi
A. C. Cəlilov.

ÜNVANIMIZ:
AZ 3600, Qəbələ
şəhəri, İ. Qutqaşlı küçəsi, 56.
Redaktor: (024)20 5-19-14.
Ümumi: (024)20 5-15-56.
e-mail: gabalanews@mail.ru

Azərbaycan Respublikası
Mətbuat və İnformasiya
Nazirliyində qeyddən keçmişdir.
Lisensiya AV № 022611

«Kapitalbank»ın Qəbələ filialında
hesab № Az36AİİB
33080019444900218149
VÖEN: 4400103601

ALLAH RƏHMƏT ELƏSİN
Qəbələ Rayon Mərkəzi Xəstəxanasının baş həkimi
Sabir Bayramov və xəstəxananın kollektivi həkim Roman
Şirinova, bibisi

GÜLAYƏT XANIMIN

vəfatı ilə əlaqədar dərin hüznələ başsağlığı verir və kədər-ləndiklərini bildirirər.

Qəzet «Qəbələ»
qəzetiinin kompüter
mərkəzində yığılıb sahifələnmiş
və Bakı şəhərində «E-Q» MMC-nin
mətbəəsində ofset üsulu ilə
çap edilmişdir.

Tiraj 2300.
Oxucu məktubları geri
qaytarılır.